
Shri Veda Vyasa Karavalambana Stotram

శ్రీవేదవ్యాసకరావలంబనస్తోత్రమ్

Document Information



Text title : Shri Veda Vyasa Karavalambana Stotram

File name : vedavyAsakarAvalambanastotram.itx

Category : deities_misc, gurudev

Location : doc_deities_misc

Author : Yadavarya

Transliterated by : Krishnananda Achar

Proofread by : Krishnananda Achar

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2021

sanskritdocuments.org

శ్రీవేదవ్యాసకరావలంబనస్తోత్రమ్



త్రయ్యా వికాసకమజం ముహురస్తదేవ
సంక్షోభస్య మధ్వగురుపాదయుగం గురూంశ్చ ।
వేదేశ పాదజలజం హృది సాధుకృత్వా
సంప్రార్థయే శ్రుతివికాసక హస్తదానమ్ ॥ ౧ ॥

పద్మాసనాది సురసత్తమభూసురాది
సల్లోక బోధదహరే బదరీ నివాసిన్ ।
సచ్చాస్త్రశస్త్ర హృతసత్కుమతే సదిష్ట
వాసిష్ఠకృష్ణ మమదేహి కరావలంబమ్ ॥ ౨ ॥

ఆమ్నాయ విస్తర విశారద శారదేశ
భూతాదిపాదిసురసంస్తుత పాదపద్మ ।
యోగీశ యోగి హృదయామలకజ్ఞావాస
వాసిష్ఠకృష్ణ మమదేహి కరావలంబమ్ ॥ ౩ ॥

సద్బ్రహ్మసూత్ర వరభారత తన్త్రపూర్వ
నిర్మాణ నిర్మలమతేఖిలదోషదూర ।
ఆనందపూర్ణ కరుణాకర వేవదేవ
వాసిష్ఠకృష్ణ మమదేహి కరావలంబమ్ ॥ ౪ ॥

అర్కాత్మజా జలతరఙ్గవిచారిచారు
వాయూపనీత శుభగంధ తరూపవాసిన్ ।
అర్కప్రభైణవరచర్మధరోరు ధామన్
వాసిష్ఠకృష్ణ మమదేహి కరావలంబమ్ ॥ ౫ ॥

తర్కాభయేతకరతాత శుకస్య కీట
రాజ్య ప్రదాఘటిత సజ్ఘటకాత్మ శక్తే ।
భృత్యార్చిహన్ ప్రణత పూరుసువంశకారిన్
వాసిష్ఠకృష్ణ మమదేహి కరావలంబమ్ ॥ ౬ ॥

కాలే జలే జలద నీల కృతోరువర్మన్
 ఆమ్నాయహారిసురవైరి హరావతార ।
 మత్స్యస్వరూప కృత కణ్ణజ వేదదాన
 వాసిష్ఠకృష్ణ మమదేహి కరావలమ్బమ్ ॥ ౭ ॥
 గీర్వాణదైత్య బలలోలిత సిన్ధు మగ్న
 మన్థాచలోద్ధరణ దేవసుధాప్తిహేతోః ।
 కూర్మస్వరూప ధృతభూధర నీరచారిన్
 వాసిష్ఠకృష్ణ మమదేహి కరావలమ్బమ్ ॥ ౮ ॥
 ఊఊహరోరుబలదైత్య హిరణ్యనేత్ర
 ప్రధ్వంస దంష్ట్రయుగలాగ్ర సురప్రమోద ।
 పృథ్వీ ధరాధ్వరవరాణ్ణ వరాహరూప
 వాసిష్ఠకృష్ణ మమదేహి కరావలమ్బమ్ ॥ ౯ ॥
 ప్రహ్లాద శోకవినిమోచన దేవజాత
 సన్తోషదోరుబలదైత్య హిరణ్యదారిన్ ।
 సింహాస్యమానుషశరీరయుతావతార
 వాసిష్ఠకృష్ణ మమదేహి కరావలమ్బమ్ ॥ ౧౦ ॥
 దేవేన్ద్రరాజ్యహరదాన వరాజయజ్ఞ
 శాలార్థి రూపధర వజ్ర ధర్మార్తిహారిన్ ।
 యాజ్ఞామిషాదసురవజ్ఞుక వామనేశ
 వాసిష్ఠకృష్ణ మమదేహి కరావలమ్బమ్ ॥ ౧౧ ॥
 తాతాపకారిన్మపవంశవనప్రదాహ
 వహ్నే భ్రగుప్రవరరామ రమానివాస ।
 సూర్యాంశుశుభ్ర పరశుప్రవరాయుధాడ్య
 వాసిష్ఠకృష్ణ మమదేహి కరావలమ్బమ్ ॥ ౧౨ ॥
 రక్షోధిరాజ దశకన్ధర కుమ్భకర్ణ
 పూర్వారి కాలనమరువ్వరసూనుమిత్ర ।
 సీతామనోహర వరాణ్ణ రఘూత్థరామ
 వాసిష్ఠకృష్ణ మమదేహి కరావలమ్బమ్ ॥ ౧౩ ॥
 కృష్ణాప్రియాప్రియకరావనిభారభూత

రాజన్యసూదన సురద్విజమోదదాయన్ ।
 బైష్మిపురఃసరవధూవర కేలికృష్ణ
 వాసిష్ఠకృష్ణ మమదేహి కరావలమ్బమ్ ॥ ౧౪ ॥

సద్ధర్మచారిజనముఖ్య సురారివృన్
 సమ్మోహన త్రిదశబోధన బుద్ధ రూప ।
 ఉగ్రాదిహేతి నిచయగ్ర సనామితాత్మన్
 వాసిష్ఠకృష్ణ మమదేహి కరావలమ్బమ్ ॥ ౧౫ ॥

జ్ఞానాదిసద్గుణవిహీన జన ప్రకీర్ణ
 కాలే కలే స్తురగవాహన దుష్టపారిన్ ॥
 కల్కిస్వరూప కృతపూర్వయుగ ప్రవృత్తే ।
 వాసిష్ఠకృష్ణ మమదేహి కరావలమ్బమ్ ॥ ౧౬ ॥

యజ్ఞైతరేయ కపిలర్షభదత్తధన్వం
 తర్యశ్వ సన్ముఖ కుమార సుయోషిదాత్మన్ ।
 సద్ధర్మ సూనువర తాపస హంసరూప
 వాసిష్ఠకృష్ణ మమదేహి కరావలమ్బమ్ ॥ ౧౭ ॥

సత్కేశవాది ద్విషడాత్మక వాసుదేవా
 ద్యాత్మాదినా సుచతురూప సుశింశుమార ।
 కృద్ధోల్కపూర్వక సుపఞ్చక దేవరూప
 వాసిష్ఠకృష్ణ మమదేహి కరావలమ్బమ్ ॥ ౧౮ ॥

నారాయణాది శతరూప సహస్వరూప
 విశ్వాదినా సుబహురూప పరాదినా చ ।
 దివ్యాజితాద్యమితరూప సువిశ్వరూప
 వాసిష్ఠకృష్ణ మమదేహి కరావలమ్బమ్ ॥ ౧౯ ॥

శ్రీవిష్ణునామగ సువర్ణ సన్ధితాత్మన్
 మణ్డూకసత్తనుజ హ్రాస్వసునామకేన ।
 ధ్యాతర్షిణా సుసుఖతీర్థ కరాబ్జ సేవ్య
 వాసిష్ఠకృష్ణ మమదేహి కరావలమ్బమ్ ॥ ౨౦ ॥

వైకుంఠపూర్వక త్రిధామగతత్రిరూప
 స్వఙ్శ్యాదిధామగత విశ్వపురః సరాత్మన్ ।

సత్కేశవాది చతురుత్తరవింశరూప

వాసిష్ఠకృష్ణ మమదేహి కరావలమృతమ్ || ౨౧||

సత్వశ్చురాత్ర ప్రతిపాద్యరమాదిరూప

వ్యూహాత్ పురాసుపరిపూజ్య నవస్వరూప |

విమలాది శక్తినవకాత్మక దివ్యరూప

వాసిష్ఠకృష్ణ మమదేహి కరావలమృతమ్ || ౨౨||

స్వాయముఖవాదిమనుసంస్థిత దివ్యరాజ

రాజేశ్వరాత్మక తథా సదుపేంద్రనామన్ |

సర్వేషు రాజసు నివిష్ట విభూతి రూప

వాసిష్ఠకృష్ణ మమదేహి కరావలమృతమ్ || ౨౩||

ప్రద్యుమ్న పార్థనరవైన్య బలానిరుద్ధ

పూర్వేషు సంస్థిత విశేష విభూతి రూప |

బ్రహ్మాది జీవ నివహాఖ్య (హస్త) విభిన్నకాంశ

వాసిష్ఠకృష్ణ మమదేహి కరావలమృతమ్ || ౨౪||

సత్యృశ్నిగర్భ పితృహృద్యగయా ప్రయాగ

వారాణసీస్థిత గదాధర మాధవాత్మన్ |

శ్రీవేంకటేశ సువిమానగ రజనాథ

వాసిష్ఠకృష్ణ మమదేహి కరావలమృతమ్ || ౨౫||

సద్వారకారజతపీఠ సువర్ణపూర్వ

బ్రహ్మణ్య మధ్యమఠ పాజక సంస్థితాత్మన్ |

రూపైర్గుణైరవయవైస్తతితః స్వనస్త

వాసిష్ఠకృష్ణ మమదేహి కరావలమృతమ్ || ౨౬||

వేదేశ మద్గురుకరాఝిత పాదపద్య

శ్రీకేశవ ధ్రువవినిర్మిత దివ్యమూర్తే |

శ్రీభీమరథ్య మలతీర మణూర వాసిన్

వాసిష్ఠకృష్ణ మమదేహి కరావలమృతమ్ || ౨౭||

శ్రీపాణురజ్జ సుస్యమన్తక గణ్డికాశ్రీ

ముష్ణాదికేత్రవరసంస్థిత నైకరూప (మూర్తే)

కాఞ్చిస్థనద్వరదరాజ(సు) త్రివిక్రమాత్మన్

వాసిష్ఠకృష్ణ మమదేహి కరావలమ్బమ్ || ౨౮ ||

ఆదిక్షాన్తతవర్ణసువాచ్యభూత (త్రైః)

నిర్భేద మూర్తికమహాసదజాదిరూపైః |

శక్త్యాదిభిర్విగత భేద దక్షైక రూప

వాసిష్ఠకృష్ణ మమదేహి కరావలమ్బమ్ || ౨౯ ||

సూర్యానలప్రభృతి హృద్దురితౌఘతూల

రాశి ప్రదాహక సుదర్శన రూపకేశ |

నారాయణ ప్రభృతిరూప సుపఞ్చకాత్మన్

వాసిష్ఠకృష్ణ మమదేహి కరావలమ్బమ్ || ౩౦ ||

ఇచ్ఛాది శక్తి త్రితయేన తథాణిమాది

శక్త్యష్టకేనవిగతాఖిల భేదమూర్తే |

సన్మోచకాది నవశక్తి విభిన్న దేహ (కాంశ)

వాసిష్ఠకృష్ణ మమదేహి కరావలమ్బమ్ || ౩౧ ||

జీవస్వరూప వినియామక బిమ్బరూప

మూలేశనామక సుసారభుగిన్దు (భుగిన్దు) రూప |

ప్రాదేశరూపక విరాడథ పద్మనాభ

వాసిష్ఠకృష్ణ మమదేహి కరావలమ్బమ్ || ౩౨ ||

క్షీ (క్షా)రాబ్ధిసంకత మహాజలవాడవాగ్ని

స్థరూప పరమాణుగతాణు రూప (మూర్తే) |

అవ్యాకృతామృతగతాపరిమేయరూప

వాసిష్ఠకృష్ణ మమదేహి కరావలమ్బమ్ || ౩౩ ||

బ్రహ్మాది సర్వజగతః సువిశేషతోపి

సర్వత్ర సంస్థితి నిమిత్తత ఏవ చాస |

వ్యాసః స వీతి హి శ్రుతేరితి వ్యాసనామన్

వాసిష్ఠకృష్ణ మమదేహి కరావలమ్బమ్ || ౩౪ ||

నిర్దోష పూర్ణగుణచిజ్జడభిన్నరూప

శ్రుత్యాయతస్త్వ ధిగతోఽసి తతస్త్వనామన్ |

సత్ శ్రీకరాఖ్య హరినామక వ్యూహరూప

వాసిష్ఠకృష్ణ మమదేహి కరావలమ్బమ్ || ౩౫ ||

పైలొడులోమి వరజైమినికాశకృతన్న
 కారాజనిప్రభృతిశిష్య సుసేవితాజ్ఞే |
 కాసీన మద్గురు సుసేవ్య పదాబ్జయుగ్మ
 వాసిష్ఠకృష్ణ మమదేహి కరావలమృమ్ || 3౬ ||

నానావికర్మజనితాశుభసాగరాంతః
 సమ్భ్రామ్యతః ప్రతిహతస్య షడూర్మిజాలైః |
 పుత్రాదినక్ర నిగృహీత శరీరకస్య
 వాసిష్ఠకృష్ణ మమదేహి కరావలమృమ్ || 3౭ ||

ఆశామద ప్రభృతి సింహవృకాదినత్వ
 కీర్ణేటతో భవభయఙ్కర కాననేస్మిన్ |
 పశ్చేషుచోరహృతబోధ సువిత్తకస్య
 వాసిష్ఠకృష్ణ మమదేహి కరావలమృమ్ || 3౮ ||

లక్ష్మీనివాస భవనీరవిహీనకూప
 మధ్యస్థితస్య మదభార విభిన్నబుద్ధేః ||

తృష్ణాఖ్యవారణ భయేన దిగన్నభాజో
 వాసిష్ఠకృష్ణ మమదేహి కరావలమృమ్ || 3౯ ||

అజ్ఞానమోహపటలాధత చక్షుషోలం
 మార్గాన్నిజాత్ స్థలత ఈశ దయామ్బురాశే |
 కింజమ్యమిత్యవిరతం రటతో రమేశ
 వాసిష్ఠకృష్ణ మమదేహి కరావలమృమ్ || ౪౦ ||

ఆజన్మ జీర్ణబహుదోషిణ ఈశజాతు
 త్వత్పాద నీరజయుగం హృదికుర్వతోమే |
 దేవాపరాధమనవేక్ష్యచ వీక్ష్య భక్తం
 వాసిష్ఠకృష్ణ మమదేహి కరావలమృమ్ || ౪౧ ||

ఆమ్నాయ భారత పురాణ సరః ప్రభూత
 వాసిష్ఠ కృష్ణ ను(స్తు)తి పఙ్క-జమాలికేయమ్ |
 దేవత్వదర్థమమలాం రచితోచితాం తాం
 కృత్వాస్థ్రియస్య హృదయే భవభూతిదో మే || ౪౨ ||

వాసిష్ఠకృష్ణ పదపద్మ మధువ్రతేన

వేదేశతీర్థ గురుసేవక యాదవేన ।

హస్తావలంబనమిదం రచితం పఠేద్య

స్తస్య ప్రదాస్యతి కరం బదరీ నివాసీ ॥ ౪౩ ॥

వేదేశతీర్థగురుమానస నీరజస్థ


శ్రీమధ్వహృత్కమలవాసీ రమా నివాసః ।

ప్రీతోస్తస్వనేన శుభదో మమదేవ పూజా


వ్యాఖ్యా (స్తుత్యా)ది సత్కృతి కృతో బదరీ నివాసీ ॥ ౪౪ ॥

ఇతి శ్రీయాదవార్యవిరచితం శ్రీవేదవ్యాసకరావలంబనస్తోత్రం సమూర్ణమ్ ॥

Encoded and proofread by Krishnananda Achar

——
Shri Veda Vyasa Karavalambana Stotram

pdf was typeset on December 3, 2021

——
Please send corrections to sanskrit@cheerful.com

